

നം. 4/7543/2015/ഡി.പി.ഐ

പൊതുവിദ്യാഭ്യാസ ഡയറക്ടറുടെ കാര്യാലയം  
തിരുവനന്തപുരം.  
തീയതി: .....09.2015


**സർക്കുലർ**

വിഷയം:- **പൊതുവിദ്യാഭ്യാസം - 2015-16 അധ്യയന വർഷത്തെ പത്താം ക്ലാസ് വിദ്യാർത്ഥികളുടെ വിശദാംശങ്ങൾ പരിശോധിച്ച് ഉറപ്പുവരുത്തുന്നത് സംബന്ധിച്ച നിർദ്ദേശങ്ങൾ പുറപ്പെടുവിക്കുന്നു.**

സൂചന:- 18.04.2015-ലെ പൊതുവിദ്യാഭ്യാസ ഡയറക്ടറുടെ എൻ.ഇ.പി(3)/30482/2015/ഡി.പി.ഐ നമ്പർ സർക്കുലർ

വിദ്യാഭ്യാസ വകുപ്പിന്റെ വിവിധ ആവശ്യങ്ങൾക്ക് 'സമ്പൂർണ്ണ' ഓൺലൈൻ സ്കൂൾ മാനേജ്മെന്റ് സിസ്റ്റത്തിലെ ഡാറ്റ ഉപയോഗിക്കുന്നതിനാൽ 2015-16 അധ്യയനവർഷം ഓരോ സ്കൂളിലും പഠിക്കുന്ന വിദ്യാർത്ഥികളുടെ കൃത്യമായ വിവരങ്ങൾ സമ്പൂർണ്ണയിൽ ഉൾപ്പെടുത്തേണ്ടതാണെന്ന് സൂചന പ്രകാരം നിർദ്ദേശങ്ങൾ പുറപ്പെടുവിച്ചിട്ടുണ്ട്. എസ്.എസ്.എൽ.സി പരീക്ഷയിൽ പങ്കെടുക്കുന്ന വിദ്യാർത്ഥികളുടെ വിശദാംശങ്ങൾ കഴിഞ്ഞ വർഷങ്ങളിൽ 'സമ്പൂർണ്ണ' മുഖേനയാണ് ശേഖരിച്ചത്. ഈ അധ്യയനവർഷത്തെ (2016 മാർച്ചിലെ) എസ്.എസ്.എൽ.സി പരീക്ഷയിൽ പങ്കെടുക്കേണ്ട വിദ്യാർത്ഥികളുടെ വിശദാംശങ്ങളും സമ്പൂർണ്ണ മുഖേന ശേഖരിക്കുന്നതിന് തീരുമാനിച്ചിരിക്കുകയാണ്. അതിനാൽ സമ്പൂർണ്ണയിൽ ഉൾപ്പെടുത്തിയിരിക്കുന്ന ഈ അധ്യയനവർഷം (2015-16) പത്താം ക്ലാസിൽ പഠിക്കുന്ന വിദ്യാർത്ഥികളുടെ വിവരങ്ങൾ കൃത്യമാണെന്ന് ഉറപ്പുവരുത്തുന്നതിന് താഴെപ്പറയുന്ന നിർദ്ദേശങ്ങൾ പുറപ്പെടുവിക്കുന്നു:

1. 'സമ്പൂർണ്ണ'യിൽ ഉൾപ്പെടുത്തിയിരിക്കുന്ന വിദ്യാർത്ഥികളുടെ പേര് (ഇനിഷ്യൽ ഉൾപ്പെടെ ഇംഗ്ലീഷിലും മലയാളത്തിലും) ജനനതീയതി, ജാതി, മതം, മേൽവിലാസം തുടങ്ങിയ വിവരങ്ങളിൽ തെറ്റ് വന്നിട്ടില്ലെന്ന് അതത് ക്ലാസ് അധ്യാപകരും പ്രഥമാധ്യാപകരും ബന്ധപ്പെട്ട രേഖകൾ പരിശോധിച്ച് ഉറപ്പുവരുത്തേണ്ടതാണ്.
2. വിദ്യാർത്ഥികളുടെ ഫോട്ടോ അപ്ലോഡ് ചെയ്യേണ്ടതാണ് (width : 150px, height : 200 px - size : 30 kb, Format : .jpg)
3. സമ്പൂർണ്ണയിൽ തിരുത്തലുകൾ ആവശ്യമെങ്കിൽ 2015 സെപ്റ്റംബർ 28-ന് മുമ്പ് തിരുത്തേണ്ടതാണ്.
4. സ്കൂളുകളിൽ നിന്ന് സമ്പൂർണ്ണയിൽ നൽകുന്ന പത്താം ക്ലാസ് വിദ്യാർത്ഥികളുടെ വിശദാംശങ്ങൾ പരീക്ഷാഭവന് കൈമാറുന്നതാണ്. പ്രസ്തുത തീയതിക്കുശേഷം സമ്പൂർണ്ണയിൽ മാറ്റങ്ങൾ വരുത്തിയാൽ ആയത് പരീക്ഷാഭവന് ലഭിക്കുന്നതല്ല. അതിനാൽ സമയപരിധിക്കുള്ളിൽ സമ്പൂർണ്ണയിൽ മാറ്റങ്ങൾ വരുത്തുന്നതിന് സ്കൂൾ അധികൃതർ പ്രത്യേകം ശ്രദ്ധിക്കേണ്ടതാണ്.
5. 'സമ്പൂർണ്ണ'യിലെ വിവരം ഉൾപ്പെടുത്തി തയ്യാറാക്കുന്ന എസ്.എസ്.എൽ.സി കാർഡിൽ തെറ്റ് കണ്ടെത്തിയാൽ ബന്ധപ്പെട്ട സ്കൂൾ പ്രഥമാധ്യാപകർക്കെതിരെ നടപടി ഉണ്ടാകും.

  
പൊതുവിദ്യാഭ്യാസ ഡയറക്ടർ

എല്ലാ ഹൈസ്കൂൾ പ്രഥമാധ്യാപകർക്കും (ഡി.ഇ.ഒ മുഖേന)

പകർപ്പ്  
എക്സിക്യൂട്ടീവ് ഡയറക്ടർ, ഐ.ടി @സ്കൂൾ പ്രോജക്ട്  
എല്ലാ വിദ്യാഭ്യാസ ഉപഡയറക്ടർമാർക്കും  
എല്ലാ ജില്ലാവിദ്യാഭ്യാസ ഓഫീസർമാർക്കും

✓